

नागरी स्थानिक स्वराज्य संस्थांच्या परिक्षेत्रात
अधिसूचित विशिष्ट नागरी सेवा व सुविधा
पुरविण्यासाठी निधी उपलब्ध करून देणेबाबत.

महाराष्ट्र शासन
नियोजन विभाग,
शासन निर्णय क्र.संकीर्ण-२०२४/प्र.क्र.१८(३५)/का-१४११,
हुतात्मा राजगुरु चौक, मादाम कामा रोड,
मंत्रालय, मुंबई ४०००३२
दि. १३ मार्च, २०२४

- वाचा :- १) शासन निर्णय नियोजन विभाग क्र. संकीर्ण-२०२१/प्र.क्र.३३/का-१४११, दि.२८ मार्च, २०२२,
२) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.२९ मार्च, २०२२.
३) शासन निर्णय नियोजन विभाग क्र. संकीर्ण-२०२१/प्र.क्र.३६/का-१४११, दि.७ जुलै, २०२२,
४) शासन निर्णय नियोजन विभाग क्र. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३.

प्रस्तावना :-

नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करण्यासाठी "महानगरपालिका क्षेत्रात नागरी सेवा व सुविधेची कामे" व "नगरपालिका/नगरपरिषद/नगरपंचायत क्षेत्रात नागरी सेवा व सुविधेची कामे या योजनांना वाचा येथील अनुक्रमांक (१) येथील शासन निर्णयान्वये मान्यता देण्यात आली असून त्याअंतर्गत करावयाच्या कामांसाठी मार्गदर्शक सूचना निर्गमित करण्यात आलेल्या आहेत. वाचा येथे नमूद अनुक्रमांक (१) येथील शासन निर्णयामधील परिच्छेद क्र. (२.४), ३, ४ व ७ येथील तरतुदींमध्ये वाचा येथे नमूद अनुक्रमांक (३) येथील शासन निर्णयान्वये सुधारणा करण्यात आली होती. तथापि, वाचा येथे नमूद अनुक्रमांक (३) येथील शासन निर्णयान्वये करण्यात आलेल्या सुधारणा रद्द करून वाचा येथे नमूद अनुक्रमांक (१) येथील शासन निर्णयामधील तरतुदी वाचा येथे नमूद अनुक्रमांक (४) येथील शासन निर्णयान्वये पुनःस्थापित करण्यात आल्या आहेत. वाचा येथे नमूद अनुक्रमांक (४) येथील शासन निर्णयातील तरतुदी विचारात घेऊन सोबत जोडलेल्या यादीतील विकास कामांना शासन मान्यता देण्याची बाब विचाराधीन होती.

शासन निर्णय :-

"नागरी स्थानिक स्वराज्य संस्थांच्या परिक्षेत्रात नागरी सेवा व सुविधेची कामे करणे (नगरपालिका/नगरपंचायत/नगरपरिषद)" या योजनेअंतर्गत शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार त्र्यंबकेश्वर व इगतपुरी नगरपरिषद अंतर्गत सोबत दिलेल्या परिशिष्टामध्ये नमूद केलेल्या रु. १५.०० कोटी एवढ्या किंमतीच्या कामांची थेट शासन स्तरावरून निवड करण्यात आली आहे. सदर कामांसाठी कार्यान्वयीन यंत्रणा संबंधित नगरपरिषद राहिल.

२. शासन निर्णय, नियोजन विभाग दिनांक २८ मार्च, २०२२ मधील परिच्छेद ३(ब) नुसार उपरोक्त कामांना संबंधित कार्यान्वयीन यंत्रणा यांनी तांत्रिक मान्यता व जिल्हाधिकारी, नाशिक यांनी प्रशासकीय मान्यता प्रदान करण्याची कार्यवाही करावी. प्रशासकीय मान्यता परिशिष्टातील रकमेच्या मर्यादेत असल्याची दक्षता जिल्हाधिकारी, नाशिक यांनी घ्यावी.

३. शासन निर्णय नियोजन विभाग क. संकीर्ण-२०२३/प्र.क्र.५९/का-१४११, दि.२२ नोव्हेंबर, २०२३ अन्वये दिलेल्या सूचनांनुसार सोबतच्या परिशिष्टातील कामांसाठी प्राप्त होणारे अनुदान वितरीत करण्याकरिता जिल्हाधिकारी, नाशिक यांच्या नावे स्वतंत्र बँक खाते उघडण्यात यावे. बँक खात्याचा तपशील

(IFSC कोड व खाते क्रमांक) नियोजन विभाग सादर करावा. त्यानंतर सदर निधी उक्त बँक खात्यामध्ये सोबत जोडलेल्या परिशिष्टाप्रमाणे उपलब्ध करून देण्यात येईल.

४. या शासन निर्णयान्वये मंजूर करण्यात आलेल्या कामांसाठी जिल्हाधिकारी, नाशिक / कार्यान्वयीन यंत्रणा त्र्यंबकेश्वर व इगतपुरी नगरपरिषद यांनी संदर्भ क्र. (१) व (४) येथील शासन निर्णयामधील अन्य सर्व अटी व शर्तीचे पालन करावे.

५. सदर कामांवर होणारा खर्च मागणी क्र.ओ-९, मुख्य लेखाशीर्ष-३६०४ स्थानिक संस्था व पंचायत राज संस्था यांना नुकसानभरपाईच्या व अभिहस्तांकीत रकमा देणे, (०१)(०२) नागरी स्थानिक स्वराज्य संस्थांना (नगरपालिका/नगरपरिषद/नगरपंचायत) सहायक अनुदान (३६०४ १०१८) (कार्यक्रम), ३१, सहायक अनुदान याखाली सन २०२३-२४ करिता उपलब्ध असलेल्या अनुदानातून भागविण्यात येईल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०३१३१९४७१५२९१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चारुशीला चौधरी)
सह सचिव, महाराष्ट्र शासन

१. विभागीय आयुक्त, नाशिक विभाग,
२. जिल्हाधिकारी, नाशिक,
३. मुख्याधिकारी, त्र्यंबकेश्वर नगरपरिषद/ इगतपुरी नगरपरिषद, जि. नाशिक,
४. जिल्हा नियोजन अधिकारी, नाशिक,
५. मा. उप मुख्यमंत्री(वित्त व नियोजन) महोदयांचे उप सचिव,
६. महालेखापाल (लेखा व अनुज्ञेयता), मुंबई/नागपूर,
७. महालेखापाल (लेखा परीक्षा), मुंबई/नागपूर,
८. संचालक, लेखा व कोषागारे, मुंबई,
९. अधिदान व लेखाधिकारी, मुंबई,
१०. जिल्हा कोषागार अधिकारी, नाशिक,
११. वित्त विभाग, व्यय-८/कोषा प्रशासन-५/अर्थसंकल्प-१६, मंत्रालय, मुंबई,
१२. निवड नस्ती (का-१४११), नियोजन विभाग, मंत्रालय, मुंबई.

शासन निर्णय क्र.संकीर्ण-२०२४/प्र.क्र.१८(३५)/का-१४११, दि.१३ मार्च, २०२४ सोबतचे परिशिष्ट, त्र्यंबकेश्वर व इगतपुरी नगरपरिषद रु.१५.०० कोटी		
अ.क्र.	कामांचे नांव	अंदाजित रक्कम (रु.लाख)
१	त्र्यंबकेश्वर नगरपरिषद येथे पार्कींग रस्ता व वॉलकंपाऊंड बांधकाम करणे. ता. त्र्यंबकेश्वर	२००.००
२	त्र्यंबकेश्वर नगरपरिषद येथे स्वामी समर्थ रींग रोड तयार करणे. ता. त्र्यंबकेश्वर	१५०.००
३	त्र्यंबकेश्वर नगरपरिषद येथे रामा-२३ ते वारुगसे वस्ती रस्ता व पुलाचे बांधकाम करणे. ता. त्र्यंबकेश्वर	२००.००
४	त्र्यंबकेश्वर नगरपरिषद येथे रामा-३० गुळवेवाडी रस्ता काँक्रीटीकरण करणे. ता. त्र्यंबकेश्वर	१००.००
५	रामा-३० ते पोलीस स्टेशन रस्ता तयार करणे. ता. त्र्यंबकेश्वर	१००.००
६	त्र्यंबकेश्वर नगरपरिषद येथे श्री. संत निवृत्तीनाथ मंदिर प्रवेशद्वार बांधकाम करणे. ता. त्र्यंबकेश्वर	५०.००
७	इगतपुरी नगरपरिषद जोग महाराज मठ येथे भक्त निवास बांधणे. ता. इगतपुरी	२००.००
८	इगतपुरी नगरपरिषद जोग महाराज मठ येथे सार्वजनिक शौचालय बांधणे. ता. इगतपुरी	५०.००
९	इगतपुरी नगरपरिषद जोग महाराज मठ येथे स्नानगृह बांधणे. ता. इगतपुरी	५०.००
१०	इगतपुरी नगरपरिषद जोग महाराज मठ येथे स्वयंपाकगृह बांधणे. ता. इगतपुरी	५०.००
११	इगतपुरी नगरपरिषद जोग महाराज मठ येथे सामाजिक सभागृह बांधणे. ता. इगतपुरी	१५०.००
१२	इगतपुरी नगरपरिषद जोग महाराज मठ येथे सार्वजनिक वाचनालय बांधणे. ता. इगतपुरी	५०.००
१३	इगतपुरी नगरपरिषद जोग महाराज मठ येथे संरक्षक भित बांधणे. ता. इगतपुरी	१००.००
१४	इगतपुरी नगरपरिषद जोग महाराज मठ येथे इतर अनुषंगिक कामे करणे. ता. इगतपुरी	५०.००
	एकूण	१५००.००